

A Founnga ke ako ai 'a e Tohi Tapú:

❖ Taimi

- Ko fē 'a e taimi lelei taha ke ako ai 'a e Tohi Tapú? Kuo pau ke tau vakai'í 'etau talí 'o fakakaukau ki he me'a tefito 'e ua: ko e me'a tefito 'o e taimí mo e tu'unga leleí.
- 'Oku hā mahino te tau ma'u 'a e 'aonga lahi ange mei hono vahe'i ha houa 'e taha 'i he'etau taimi - tēpile ki he ako Tohi Tapú 'i hono fakatapui pē 'a e miniti 'e nima.
- Kae kehe, ko e taimi 'oku tau li'oa ki he akó 'oku 'ikai lava ke fakangatangata pē ia ki he lautohi fakangalingali. Ko e feitu'u 'eni 'oku kau ai 'etau faka'ai'ai. Ko e ha 'oku ou lau ai 'a e Tohi Tapu? 'Oku ou fekumi pe ki he 'ilo, pe 'oku ou ma'u ha holi lahi ke 'ilo lahi ange fekau'aki mo e 'Otua?
- Te tau ma'u 'a e lahi taha mei he'etau ako Tohi Tapú 'i he taimi 'e hoko ai ko ha taimi ke feohi ai mo e 'Otuá. (Selema. 29:13), pea fiefia 'iate la (Saame 37:4); 'i he taimi 'oku tau kumi ai 'i hono ngaahi pesi 'a e popoaki makehe 'a e 'Otua ma'atautolu.

❖ Ko e feitu'u

- 'I he taimi na'e fie ma'u ai 'e Sisu ha momeniti makehe 'o e fetu'utaki mo e 'Otua, na'a ne 'a hengihengia hake 'o kumi ha feitu'u longonoa (Ma'ake 1:35). 'E lava ke ngāue'aki eni fakatou'osi ki he lotú mo e ako Tohi Tapú.
- 'Oku faingata'a ke tokanga taha ki he ako 'i ha feitu'u longoa'a pe femo'uekina. 'Oku faingofua ange ke fai ia 'i ha feitu'u fiemalie, longonoa mo maomaonganoa.
- Ko e houa 'uluaki pe faka'osi 'o e 'aho, 'i he taimi 'oku longonoa ange ai, 'e lava ke hoko ia ko e taimi 'e faingofua ange ai 'etau fakakaukau ki he 'Otua.
- Ko 'etau ma'u pe 'a e taimi mo e feitu'u totonu, tau 'ai 'eni ke hoko ko ha 'ekitiviti angamaheni. Mahalo pē 'e 'i ai ha tu'unga makehe te ne fakatupunga kitautolu ke tau li'aki 'a e taimi ko iá, kae 'oua na'a tau tuku ha fu'u taimi lahi ta'e 'i ai 'etau ako Tohi Tapu faka'ahó.

❖ Ko e founnga

- Ko ha ako faka'auliliki 'o e Tohi Tapú 'oku 'i ai 'a e konga 'e fā
 - (1) Lotu
 - (a) Fakaafe'i 'a e Laumalie Ma'oni'oni ke hoko ko ho fakahinohino 'i ho'o ako
 - (e) Te Ne ue'i ho loto mo e 'atamai koe'uhi ke mahino kiate koe 'a e me'a 'oku ke lau
 - (2) Laukonga mo e mahino [founnga fokotu'u]
 - (a) Fili ha veesi pe potufolofola mei he Tohi Tapu
 - (e) Hiki ia ke tokoni atu ke ke tohitongi ia ki ho 'atamai
 - (f) Laine'i 'a e ngaahi fakakaukau mahu'inga
 - (h) Hiki 'a e ngaahi fakakaukau 'oku ne ue'i fakalaumalie 'a e ngaahi fakakaukau mahu'inga ko ia
 - (3) Lotu
 - (a) Kole ki he 'Otua ke tokoni atu ke ke faka'aonga'i 'a e ngaahi fakakaukau kuo ke ako
 - (4) Vahevahe
 - (a) Fakakaukau pe ko hai te ke lava 'o vahevahe mo ia 'a e me'a kuo ke ako
- Ko e ngaahi founnga ako Tohi Tapu kehe
 - (1) Fakafehoanaki 'a e veesi mo e veesi ('Isaia 28:10)
 - (2) Ako 'a e ngaahi vahe pe ngaahi tohi kakato
 - (3) Ko hono ako 'o ha tefito pe fo'i lea 'i he tokoni 'a ha konikotone
 - (4) Vakai ki he ngaahi fakamatala fakatohitapu pe tikisinale
 - (5) Lau fakataha mo e ngaahi potufolofola mei he " Fepakipaki 'o e Ngaahi Kuonga " na'e fa'u 'e Ellen White

B Ngaahi 'aonga 'o hono ako 'a e Tohi Tapú:

❖ Ko e lelei 'o hono vahevahe ia

- 'Oku kole atu ke ke teuteu ha malanga ki he lotu 'o e Tokonaki. 'Oku ke tuku ha taimi makehe ke ako ai 'i he fa'a lotu ha tefito kuo ue'i fakalaumalie koe 'e he Laumalie Ma'oni'oni ke ke fili. 'I he 'aho Tokonaki, 'oku mou malanga 'aki 'a e malohi. Ko hai 'e 'aonga lahi taha ki he malanga ko 'eni?
- Ko ha ako Tohi Tapu 'oku tau vahevahe mo e ni'ihi kehé – tatau ai pē pe 'i ha malanga pe 'i ha tu'unga fakafō'ituitui – 'oku 'i ai hono 'aonga liunga ua.
- 'Uluakí, 'oku tau ma'u 'aonga mei he me'a kuo tau akó. Ua, 'oku 'aonga ki he kakai 'oku tau vahevahe mo ia 'a e 'ilo ko 'eni pea 'oku pou pou 'i kinautolu ke nau fekumi lahi ange ki he 'ilo ko ia.
- 'I he ongo tu'ungá fakatou'osi, 'oku fakaivimālohi'i mo fakaloloto ai 'a e vaha'angatae mo e 'Otuá. Ko e malohi ia 'o e Folofola 'a e 'Otua, 'a ia "'e 'ikai foki ta'e'aonga mai kiate au" ('Isaia 55:11)

❖ Ko e lelei 'o e kai ia

- Kuo pau ke tau kai 'a e Folofola 'a e 'Otua (Selemaia 15:16)! Neongo 'oku melie ange ia 'i he hone, ka 'oku 'ikai totonu ke tau kai mo'oni ia (Saame 119:103). Ko hono lau 'o e Tohi Tapu ko ha me'akai ia ki he laumalie, ko ha fakaivifo'ou mo'oni 'oku ne fakamo'ui hotau laumalie mo liliu hotau 'ulungaanga.
- Pea ko e me'a 'e taha, 'oku ta'etotongi 'a e me'akai ko 'eni ('Isaia 55:1)! 'Oku fie ma'u pe ke tau 'unu'unu ofi mo fakafanongo ki he me'a 'oku talamai 'e he 'Otua 'i he Tohi Tapu ('Isaia 55:3). Ko e lahi ange 'a e taimi 'oku tau fakamoleki 'i hono fekumi ki hono ngaahi pesi, ko e lahi ange ia 'o e me'akai te tau ma'u, pea ko e lahi ange ia 'o e ngaahi tapuaki te tau ma'u.